




### सचिव बैठकका निर्णयहरू:

१. आर्थिक वर्ष २०८०/८१ को नीति तथा कार्यक्रम र बजेट तर्जुमा तयारी तीव्रताका साथ अघि बढाउने। नीति तथा कार्यक्रमलाई छिटोछरितो र बजेटसँग तादम्यत हुने किसिमबाट तयार गर्ने र यस कार्यमा सम्बन्धित सबै मन्त्रालय/ निकायले आवश्यक सूचना तथा विवरणहरू उपलब्ध गराउने।
२. राष्ट्रिय तथ्याङ्क कार्यालयले व्यवस्थापन गरिरहेको National Data Profile सम्बन्धमा जानकारीमूलक प्रस्तुति पेश भयो। सो सम्बन्धमा अब उप्रान्त सबै सरकारी कार्यालयले राष्ट्रिय तथ्याङ्क कार्यालयसँग समन्वय गरी आ-आफ्नो निकायको अद्यावधिक तथ्याङ्क नियमित तवरमा अपलोड गर्ने।
३. उच्चस्तरीय तलव सुधार आयोगको प्रतिवेदन, २०७९ को सुझाव कार्यान्वयनका सम्बन्धमा प्रधानमन्त्री तथा मन्त्रिपरिषद्को कार्यालयका सचिवको संयोजकत्वमा गठित समितिले थप गृहकार्य गरी सङ्घीय निजामती सेवा ऐनको मस्यौदा र आगामी आर्थिक वर्षको नीति तथा कार्यक्रम र बजेटमा समावेश गर्नुपर्ने बुँदाहरू तयार गर्ने।
४. व्यवस्थापनपरीक्षण सम्बन्धी व्यवस्थापन परीक्षण निर्देशिका, २०७९ बमोजिम चालु आर्थिक वर्ष २०७९/८० मा कार्य प्रारम्भ भएका मन्त्रालय र मातहत विभागको व्यवस्थापनपरीक्षण समयमा नै सम्पन्न गर्ने। आगामी आर्थिक वर्ष २०८०/८१ देखि प्रत्येक वर्ष व्यवस्थापन परीक्षणसम्बन्धी विषय वार्षिक कार्यक्रममा नै समावेश गरी सबै मन्त्रालय/निकाय/सचिवालयहरूले मातहत निकायहरूको समेत व्यवस्थापनपरीक्षणको स्वमूल्याङ्कन गर्न लगाई मूल्याङ्कन सहितको प्रतिवेदन भाद्र मसान्तभित्र सङ्घीय मामिला तथा सामान्य प्रशासन मन्त्रालयमा पठाउने। सङ्घीय मामिला तथा सामान्य प्रशासन मन्त्रालयले उक्त स्वमूल्याङ्कन प्रतिवेदनको परीक्षण गरी व्यवस्थापन परीक्षणको एकीकृत वार्षिक प्रतिवेदन कार्तिक मसान्तभित्र नेपाल सरकार समक्ष पेश गर्ने व्यवस्था मिलाउने।

  
25/12/26  
मुख्य सचिव